



अधिकतम 37.8 डिग्री  
न्यूनतम 17.7 डिग्री

रोहताक, शुक्रवार 3 अप्रैल 2026

12 माल्टा में  
लापता युवक  
पर प्रशासन  
की चुप्पी से...



12 महाराणा प्रताप  
भारतीय  
इतिहास के  
महान शूरवीर



## खबर संक्षेप

### कुवि से दूरस्थ शिक्षा के लिए प्रवेश अब 10 तक

कुरुक्षेत्र। कुरुक्षेत्र विश्वविद्यालय के दूरस्थ एवं ऑनलाइन शिक्षा केंद्र (सीडीआई) में विभिन्न पाठ्यक्रमों में प्रवेश की अंतिम तिथि बढ़ाकर 10 अप्रैल 2026 कर दी गई है। कुवि के कुलगुरु प्रो. सोमनाथ सचदेवा ने कहा कि दूरदराज क्षेत्रों में रहने वाले, नौकरीपेशा या अन्य कार्यों में व्यस्त विद्यार्थी भी इस माध्यम से अपनी पढ़ाई जारी रख सकते हैं। केंद्र की निदेशक प्रो. मंजुला चौधरी ने बताया कि विश्वविद्यालय अनुदान आयोग (यूजीसी) के डिस्टेंस एजुकेशन ब्यूरो, नई दिल्ली द्वारा ओपन एवं डिस्टेंस लर्निंग तथा ऑनलाइन कार्यक्रमों के लिए सत्र फरवरी 2026 हेतु प्रवेश तिथि बढ़ाए जाने के बाद केंद्र ने भी जनवरी 2026 सत्र के लिए अपने सर्टिफिकेट, डिप्लोमा, स्नातक व स्नातकोत्तर कार्यक्रमों में प्रवेश की अंतिम तिथि 10 अप्रैल तक बढ़ा दी है।

### राष्ट्रीय लोक अदालत 9 मई को लगेगी

यमुनानगर। राष्ट्रीय लोक अदालत 9 मई को लगेगी। जिसमें दोनों पक्षों की सहमति से केसों का निपटारा किया जाएगा। जिला विधिक सेवा प्राधिकरण की सचिव एवं सीओएम सुमित्रा कादियान ने बताया कि राष्ट्रीय लोक अदालत में आपराधिक मामलों, धारा 138 के तहत एनआईएक्ट के मामले, बैंक रिक्वरी केस, एमएसटीटी मामले, वैवाहिक विवाद मामले, श्रम विवाद मामले, भूमि अधिग्रहण मामले, बिजली और पानी से संबंधित मामले, गैर शमन योग्य मामलों को छोड़कर वेतन और भत्ते तथा पुनरुत्पन्न लाभ से संबंधित सेवा मामले, और राजस्व व अन्य सहायक मामलों को जि सुलझाने योग्य हैं इस अदालत में लिए जाएंगे।

### हादसे में घायल की बाइक और मोबाइल लेकर फरार पानीपत। बाइक फिसलने से घायल हुए जोनी निवासी जलालपुर कालोनी, कुराड फार्म

को इलाज के बहाने बाइक समेत लेकर गए तीन युवक घायल की बाइक और मोबाइल लेकर फरार हो गए। वहीं जोनी की शिकायत पर सनौली थाना पुलिस ने केस दर्ज कर जांच शुरू कर दी है। पुलिस के जांचाधिकारी रामनिवास ने बताया कि सीसीटीवी कैमरा व मोबाइल की लोकेशन के आधार पर आरोपियों की तलाश की जा रही है।

### डॉ. गोयल गुरुग्राम विधि कोर्ट के सदस्य नियुक्त

करनाल। गुरुनानक खालसा कालेज के पूर्व प्राचार्य डॉ. एस.के. गोयल को गुरुग्राम यूनिवर्सिटी कोर्ट का सदस्य नियुक्त किया गया है। यह नियुक्ति हरियाणा के राज्यपाल के आदेशानुसार की गई है, जिसकी पुष्टि विश्वविद्यालय के रजिस्ट्रार द्वारा जारी पत्र में की गई है। डॉ. गोयल को तीन वर्ष के लिए यह जिम्मेदारी सौंपी गई है। उनका शैक्षणिक क्षेत्र में लंबा अनुभव और अंतर में कई सामाजिक व धार्मिक संस्थाओं से भी जुड़े हुए हैं।

## यमुनानगर में बढ़ रही कबूतरबाजी, दो मामलों में सात लोगों के खिलाफ केस

विदेशों में बड़े कनेक्शन होने और मोटी कमाई का लालच देकर लोगों को फंसाते हैं ठग

- वीजा के बहाने दिल्ली बुलाकर दो-तीन दिन होटल में रोके रखा।
- आरोपियों ने उनका फोन उठाना बंद किया तो घर लौट आए पीड़ित
- रुपये भी लौटाने से इनकार किया तो दी पुलिस को शिकायत

हरिभूमि न्यूज ►► यमुनानगर

मॉरीशस भेजने के नाम पर छह दोस्तों से चार लाख रुपये से अधिक की राशि हड़पने का मामला सामने आया है। आरोप फरीदाबाद निवासी जितेंद्र शर्मा व धनंजय मांझी पर लगा है। पुलिस ने दोनों आरोपियों पर केस दर्ज कर कार्रवाई शुरू कर दी। देवी भवन बाजार जगाधरी निवासी राकेश कुमार ने पुलिस को दी शिकायत में बताया कि वह अपने दोस्तों राहुल वर्मा, निशु, सदन कुमार, राकेश कुमार व हीरा लाल के साथ विदेश जाकर रोजगार करना चाहता था। इस दौरान मार्च 2024 में उनकी मुलाकात फरीदाबाद निवासी जितेंद्र कुमार शर्मा और उसके सहयोगी धनंजय कुमार मांझी से हुई। आरोपियों ने उन्हें बताया कि वह लोगों को वर्क परमिट पर विदेश भेजने का काम करते हैं। वह आरोपियों की बातों में आ गए। मार्च 2024 के अंतिम सप्ताह में आरोपी जगाधरी के



सेक्टर-18 में आए और उनसे मुलाकात की। आरोपियों ने उन्हें मॉरीशस भेजने का आश्वासन दिया। आरोपियों ने कहा कि वहां उन्हें कंपनी में बिजली का काम मिलेगा और करीब 50 हजार रुपये मासिक वेतन दिया जाएगा। आरोपियों ने प्रति व्यक्ति 90 हजार रुपये का खर्च बताया। उन्होंने आरोपियों पर विश्वास करके उन्हें चार लाख रुपये से अधिक की राशि दे दी। आरोपियों ने उन्हें वीजा के लिए दिल्ली बुलाया। वह सभी दिल्ली चले गए। जहां वह एक होटल में रुके। आरोपियों ने उन्हें तीन-चार दिन बहाने बनाकर होटल में रोके रखा। इसके बाद आरोपियों ने उनका फोन उठाना बंद कर दिया। परेशान होकर वह घर आ गए। जब उन्होंने आरोपियों से पैसे वापस मांगे तो उन्होंने पैसे देने से मना कर दिया। उसने आरोपियों के खिलाफ पुलिस में शिकायत दी। पुलिस ने मामलों की जांच के बाद दोनों आरोपियों के खिलाफ केस दर्ज कर कार्रवाई शुरू कर दी।

### विदेश भेजने का झांसा देकर 30 लाख ठगे, पिता-पुत्र पर केस

पानीपत। सिटी थाना पुलिस ने स्पेशल डिटेक्टिव यूनिट की जांच रिपोर्ट के आधार पर रजत निवासी कुरुक्षेत्र व जसवंत निवासी अंबाला के साथ 30 लाख रुपये की धोखाधड़ी के आरोप में अनिल कुमार व इसके पुत्र बेटे जतिन कादियान निवासी गांव चिमनी, जिला झज्जर के खिलाफ केस दर्ज कर लिया है। स्मरणीय है कि इस मामले में पानीपत के सुखदेव नगर में इटर्नल

वर्ल्ड इमिग्रेशन के नाम से आईडॉक्यूमेंट एंड पीटीई कोरिंग सेंटर चलाने वाले सोरम ने शिकायत दी थी। सोरम ने आरोप लगाया कि आरोपियों ने रजत व जसवंत को क्रोशिया भेजने की पेशकश में तीस लाख रुपये लिए थे। वहीं आरोपियों ने न तो दोनों को क्रोशिया भेजा और न ही नगदी लौटाई। वहीं, जब पैसे वापस मांगे, तो आरोपियों ने हत्या करने की धमकी दी।

### वर्क वीजा पर न्यूजीलैंड भेजने का झांसा दे हड़पे 4 लाख

यमुनानगर। वर्क वीजा पर न्यूजीलैंड भेजने के नाम पर गांव हड़ोली निवासी इशांत से चार लाख रुपये हड़प लिए गए। आरोप सुनील कुमार, विजय, आकाश, प्रिंस व पारस पर लगा है। पुलिस ने सभी आरोपियों के खिलाफ धोखाधड़ी के आरोप में केस दर्ज कर कार्रवाई शुरू कर दी। जानकारी के अनुसार गांव हड़ोली निवासी इशांत ने छत्तरीली पुलिस थाने में दी शिकायत में बताया कि वह पढ़ाई पूरी करने के बाद रोजगार की तलाश में विदेश जाना चाहता था। इस दौरान उसे पता चला कि सुनील कुमार, विजय, आकाश, प्रिंस व पारस लोगों को विदेश भेजने का काम करते हैं। वह नवंबर 2025 में आरोपियों को मिला। आरोपियों ने उसे

वर्क वीजा पर न्यूजीलैंड भेजने का आश्वासन दिया। आरोपियों ने उसे चार लाख रुपये व उसके दस्तावेज ले लिए। आरोपियों ने उसे जल्द ही न्यूजीलैंड भेजने का आश्वासन दिया। मगर काफी दिनों बीत जाने के बाद भी आरोपियों ने उसे विदेश नहीं भेजा। जब उसने आरोपियों से बात की तो उन्होंने कोई संतोषजनक जवाब नहीं दिया। परेशान होकर उसने जब आरोपियों से पैसे वापस मांगे तो आरोपियों ने पैसे देने से मना कर दिया। परेशान होकर उसने आरोपियों के खिलाफ पुलिस में शिकायत दी। पुलिस ने मामले की जांच के बाद सभी आरोपियों के खिलाफ धोखाधड़ी के आरोप में केस दर्ज कर कार्रवाई शुरू कर दी।

## अमीन गांव में कार की टक्कर लगाने से एक व्यक्ति की मौत, चालक फरार

हरिभूमि न्यूज ►► कुरुक्षेत्र

जिले के अमीन गांव में ऑल्टो कार की टक्कर लगाने से व्यक्ति की मौत हो गई। उसका चचेरा भाई भी उसके पीछे ही आ रहा था। हादसे के बाद आरोपी कार ड्राइवर मौके से फरार हो गया। व्यक्ति रात का खाना खाकर सैर करने के लिए घर से निकला था। मृतक की पहचान अमीन गांव निवासी नरेंद्र कुमार (37) के रूप में हुई है। जानकारी के अनुसार, अमीन गांव का नरेंद्र कुमार खेती-बाड़ी का काम करता था। नरेंद्र अपने पीछे पत्नी, बेटी और बेटे को छोड़ गया।

उधर, थाना के पुलिस ने कार नंबर के आधार पर केस दर्ज कर लिया। पुलिस ने पोस्टमार्टम के बाद शव परिजनों के हवाले कर दिया। अमीन गांव निवासी भूपेंद्र चौहान ने कहा कि वे कर्ण स्टैंडियम

### ट्रेन की चपेट में आकर युवक की मौत

कुरुक्षेत्र। शाहाबाद में ट्रेन की चपेट में आकर एक युवक की मौत हो गई। उसका शव धीरपुर और डोडा खेड़ी रेलवे स्टेशन के बीच पड़ा मिला। सूचना पाकर मौके पहुंची राजकीय रेलवे पुलिस ने शव को कब्जे में लेकर उसकी पहचान की कोशिश की। मरने वाले की उम्र करीब 25-30 साल, रंग काला और चेहरा लंबोतर है। उसके माथे पर गहरी चोट का निशान है। उसे पोस्टमार्टम के लिए भेज दिया गया है। एएसआई विकास कुमार ने बताया कि शव किलोमीटर 163 के पास 14-16 अप या डाउन ट्रेक के बीच बरामद हुआ। काफी कोशिशों के बावजूद मृतक का नाम-पता या पहचान नहीं हो पाई। उनको स्टेशन मास्टर से शव पड़ा होने की सूचना मिली थी। शुरुआत जांच से रहा है कि ट्रेन की चपेट में आने से उसकी मौत हुई।

करनाल में कोच की नौकरी करते हैं। रात को खाना खाने के बाद वे अपने पड़ोसी संजीव कुमार और चचेरे भाई नरेंद्र कुमार चौहान के साथ इशाकपुर रोड पर सैर करने निकले थे। सड़क पर नरेंद्र सबसे आगे चल रहा था और उससे थोड़ा पीछे वे दोनों बातचीत करते चल रहे थे। रात करीब 10:30 बजे एक सफेद रंग की ऑल्टो कार बड़ी तेज रफ्तार से आई, जिसने उनको क्रॉस करते हुए आगे चल रहे नरेंद्र कुमार को सीधे टक्कर मार दी। टक्कर लगते ही नरेंद्र सड़क पर गिर पड़े। उसके सिर और दोनों घुटनों पर गहरी चोटें आईं। उन्होंने उसे संभाला और एलएनजेपी अस्पताल पहुंचाया। यहां डॉक्टरों ने उसे मृत घोषित कर दिया।

### प्रतापनगर क्षेत्र से छोटी गाड़ियों में चोरी छिपे लकड़ी फैक्ट्री तक पहुंचाने की सूचना पर कार्रवाई

हरिभूमि न्यूज ►► यमुनानगर

सीएम फ्लाइंग की टीम ने बीती रात जगाधरी की शांति कॉलोनी स्थित एक फैक्ट्री में छापामारी कर खैर की लकड़ी से भरे ट्रक को काबू किया है। फैक्ट्री परिसर में चारों तरफ खैर की लकड़ी का छिलका बिखरा पड़ा था। जिससे अंदेशा लगाया जा रहा है कि फैक्ट्री में लंबे समय से खैर की लकड़ी का अवैध धंधा किया जा रहा है। फिलहाल पुलिस ने खैर की लकड़ी से भरे ट्रक को कब्जे में लेकर कार्रवाई शुरू कर दी।

सीएम फ्लाइंग के इंस्पेक्टर राजेश ने बताया कि उल्टे लगाए गए सूचना मिल रही थी कि प्रतापनगर क्षेत्र से खैर की लकड़ी को छोटी गाड़ियों के माध्यम से चोरी छिपे इस फैक्ट्री तक पहुंचाया जाता है। यहां पर लकड़ियों को इकट्ठा कर उनका

## सीएम फ्लाइंग का जगाधरी में छापा खैर की लकड़ी से भरा ट्रक पकड़ा



यमुनानगर। शांति कॉलोनी स्थित फैक्ट्री से बरामद खैर की लकड़ी से भरे ट्रक के मामले में कार्रवाई करती सीएम फ्लाइंग की टीम। फोटो : हरिभूमि

छिलका उतारा जाता था और फिर अच्छी क्वालिटी की लकड़ी को बड़े ट्रकों में भरकर दूसरे जिलों व राज्यों

अंदर एक ट्रक खैर की लकड़ी से भरा हुआ खड़ा मिला। उन्होंने बताया कि मौके पर भारी मात्रा में खैर की लकड़ी का छिलका भी मिला है। इससे यह साबित होता है कि फैक्ट्री में नियमित रूप से लकड़ी की छिलका का काम किया जा रहा था। उन्होंने बताया कि प्राथमिक जांच में यह भी सामने आया है कि यहां लकड़ी की क्वालिटी के आधार पर उसे अलग-अलग श्रेणियों में बांटकर अन्य राज्यों में सप्लाइ किया जाता था। जिससे अधिक मुनाफा कमाया जा सके। इंस्पेक्टर ने बताया कि ट्रक को काबू कर उसमें लोड खैर की लकड़ी का वजन किया जाएगा। इसके साथ ही यह भी पता लगाया जाएगा कि फैक्ट्री किसके नाम है। यहां से खैर की लकड़ी बड़ी गाड़ियों में भरकर किन किन राज्यों में सप्लाइ की जाती थी।

### 360 अवैध नशीले कैप्सूल के साथ आरोपी गिरफ्तार

यमुनानगर। हरियाणा स्टेट नारकोटिक कंट्रोल ब्यूरो यूनिट अंबाला की टीम ने कलानौर स्थित महाराजा दाबे के पास से एक व्यक्ति को गिरफ्तार कर उसके कब्जे से प्रतिबंधित दवाई ट्रामाडोल के 360 अवैध नशीले कैप्सूल बरामद किए हैं। आरोपी उत्तर प्रदेश से नशीले कैप्सूल लेकर यमुनानगर आ रहा था। पुलिस ने आरोपी के खिलाफ केस दर्ज कर उसे कोर्ट में पेश कर न्यायिक हिरासत में भेज दिया गया। टीम में तैनात एएसआई प्रवीण कुमार ने बताया कि वह देर शाम टीम के साथ गश्त कर रहा था। इस दौरान टीम को सूचना मिली थी कि उत्तर प्रदेश से एक व्यक्ति अवैध नशीले कैप्सूल लेकर आ रहा है। अगर कलानौर के नजदीक

नाकाबंदी की जाए तो आरोपी को गिरफ्तार किया जा सकता है। सूचना मिलते ही टीम ने कलानौर महाराजा दाबे के पास नाका लगाकर वाहनों की जांच शुरू कर दी। कुछ देर बाद टीम को एक व्यक्ति आता दिखाई दिया। पुलिस टीम ने शक के आधार पर जब आरोपी को हिरासत में लेकर उसकी तलाशी ली तो उसके पास से 360 नशीले कैप्सूल ट्रामाडोल बरामद हुए। इन कैप्सूल पर पूर्ण रूप से प्रतिबंध लगाया गया है। पूछताछ के दौरान आरोपी की पहचान सादौरा थाना क्षेत्र के सैदपुरा निवासी परवेज अहमद के रूप में हुई। पुलिस ने आरोपी पर केस दर्ज कर उसे कोर्ट में पेश किया। जहां से उसे न्यायिक हिरासत में भेज दिया गया।

### ओटी से महिला चिकित्सक की हीरे की दो अंगुठियां चोरी, केस

पानीपत। पानीपत में एबीसी अस्पताल में प्रेक्टिस कर रही डॉ. शैलजा अरोड़ा निवासी सुशांत सिटी की अस्पताल के ऑपरेशन थिएटर (ओटी) में से हीरे की दो अंगुठियां चोरी हो गईं। दोनों अंगुठियों की कीमत लाखों रुपये की है। वहीं, यह घटना 31 मार्च की है। इधर, डॉ. शैलजा अरोड़ा ने एबीसी अस्पताल प्रशासन के खिलाफ और रिंग बरामदगी के लिए थाना चंदबी बाग में शिकायत दर्ज कराते हुए बताया कि उन्होंने रोगी का ऑपरेशन किया था। इसके चले उन्होंने अंगुठियों व घड़ी हार से उतार कर ओटी में ही टॉली में रख दी थीं। यहां से अंगुठियां चोरी की गईं। इधर, थानेदार सदीप कुमार ने बताया कि डॉ. शैलजा की शिकायत पर केस दर्ज कर जांच शुरू कर दी है।

## ग्रेनेड हमले की घटना निंदनीय गंभीरता से हो रही जांच: गंगवा

### करनाल में पत्रकारों से रुबरू हुए कैबिनेट मंत्री

- युवाओं को अवैध रूप से विदेश जाने से बचने की सलाह, भाजपा सरकार की पारदर्शिता का किया जिक्र
- कांग्रेस पर गुटबाजी के आरोप लगाकर बोले तीखे हमले



हरियाणा में कांग्रेस एक पार्टी नहीं, बल्कि अलग-अलग गुटों का समूह बनकर रह गई है, जिनकी विचारधारा में भी एकरूपता नहीं है। उन्होंने हालिया चुनावों का हवाला देते हुए कहा कि कांग्रेस के 37 विधायकों में से 9 ने अपने ही उम्मीदवार का समर्थन नहीं किया, जो पार्टी की अंदरूनी कमजोरी को दर्शाता है। उन्होंने कहा कि कांग्रेस को आत्ममंथन करने की जरूरत है।

भाजपा सरकार की कार्यशैली का जिक्र करते हुए मंत्री ने कहा कि प्रधानमंत्री नरेंद्र मोदी और मुख्यमंत्री नयब सिंह सेनी के नेतृत्व में सरकार पारदर्शिता और जवाबदेही के साथ काम कर रही है। उन्होंने दावा किया कि अन्य दलों के नेता या सरकार की नीतियों और कार्यप्रणाली की सराहना कर रहे हैं।

युवाओं के अवैध रूप से विदेश जाने के मुद्दे पर मंत्री ने चिंता जताई। उन्होंने युवाओं से अपील की कि वे किसी एजेंट या गलत तरीके के झांसे में न आए और अपनी जान व धन को जोखिम में न डालें। उन्होंने कहा कि हरियाणा सरकार युवाओं को वैध तरीके से विदेश भेजने और रोजगार उपलब्ध करवाने में हर संभव सहायता कर रही है।

मंत्री ने स्पष्ट किया कि युवाओं को केवल सरकारी दिशा-निर्देशों और अधिकृत माध्यमों का ही सहारा लेना चाहिए, ताकि वे सुरक्षित और बेहतर भविष्य की ओर बढ़ सकें।

## कृषि मंत्री श्याम सिंह राणा ने अनाज मंडी में जांची खरीद की व्यवस्थाएं

## ₹2585 प्रति क्विंटल के समर्थन मूल्य पर होगी गेहूं की खरीद

हरिभूमि न्यूज ►► शाहजहापुर

कृषि एवं किसान कल्याण, पशुपालन और डेयरी व मत्स्य पालन मंत्री श्याम सिंह राणा ने अनाज मंडी का दौरा कर सरसों एवं गेहूं खरीद के लिए की गई तैयारियों का विस्तृत जायजा लिया। इस दौरान उन्होंने मंडी में किसानों को मिलने वाली सुविधाओं, फसल सत्यापन, बिजली-पानी, सफाई, पेयजल, बायोमेट्रिक प्रणाली सहित सभी व्यवस्थाओं को जानकारी लेकर अधिकारियों को आवश्यक दिशा-निर्देश दिए। राणा ने कहा कि सरकार का लक्ष्य है कि मंडियों में अपनी फसल लेकर आने वाले किसानों को किसी भी प्रकार की परेशानी का सामना न करना पड़े। उन्होंने अधिकारियों को निर्देश दिए कि मेरी फसल-मेरा ब्यूरा पोर्टल पर फसल



शाहजहापुर। मंत्री श्याम सिंह राणा अधिकारियों को दिशा-निर्देश देते हुए।

सत्यापन कार्य को प्राथमिकता के आधार पर शीघ्र पूरा किया जाए, ताकि किसानों को फसल बेचने में किसी भी प्रकार की दिक्कत न आए। उन्होंने बताया कि 1 अप्रैल से गेहूं की सरकारी खरीद शुरू हो चुकी है और सरकार द्वारा 2585 प्रति क्विंटल के समर्थन मूल्य पर गेहूं की खरीद की जा रही है। जबकि सरसों की खरीद एमएसपी 6200 रुपये प्रति क्विंटल निर्धारित किया गया है। उन्होंने

### सोमवार, बुधवार, शुक्रवार को खरीद करेगा फूड एंड सप्लाय विभाग

एसडीएम शिवजीत भारती ने बताया कि मंडी में किसानों की सुविधा के लिए सभी आवश्यक व्यवस्थाएं सुनिश्चित कर दी गई हैं। खरीद प्रक्रिया को सुचारु रखने के लिए संबंधित विभागों के अधिकारियों की इयूटी तय कर दी गई है। उन्होंने कहा कि पोर्टल पर किसानों की फसल वैरिफिकेशन का कार्य तेज गति के साथ किया जा रहा है। पटवारियों एवं अधिकारियों को इस बारे में आवश्यक

व्यवस्थाएं समय पर सुनिश्चित करना अधिकारियों की जिम्मेदारी है। उन्होंने स्पष्ट किया कि किसानों की सुविधा के लिए पारदर्शी खरीद सरकार की सर्वोच्च प्राथमिकता है। मंगलवार, वीरवार, शनिवार को हैफेड द्वारा खरीद की जाएगी। सरकारी मापदंडों के अनुसार 12 मंडियों का दौरा कर रहे हैं। उन्होंने कहा कि मंडियों में बिजली, पानी, सफाई, तौल, उठान और भुगतान से जुड़ी सभी

दिशा-निर्देश दे दिए गए हैं। पूर्व विधायक डॉ. पवन सेनी ने कहा कि मंडियों में पारदर्शी खरीद और समय पर भुगतान सुनिश्चित करने के लिए व्यापक प्रबंध किए गए हैं। मार्केट कमेटी सचिव ने बताया कि यहां अनाज मंडी में तीन गेट पास काटे गए। लगभग 132 क्विंटल गेहूं की आमद हुई। उन्होंने बताया कि सोमवार, बुधवार, शुक्रवार को फूड एंड सप्लाय विभाग द्वारा खरीद होगी।

पर डीएफसी निशांत राठी, जिला महामंत्री विवेक गुप्ता, मार्केट कमेटी शाहजहापुर के अध्यक्ष गोपाल मिश्र, नारायणगढ़ मार्केट कमेटी के अध्यक्ष नरेंद्र राणा कुराली, मार्केट कमेटी सचिव, वाइस चेयरमैन जगदीप राणा, शाहजहापुर मंडल प्रधान विक्रम राणा, मारकंडा मंडल प्रधान धर्मवीर गुजर व राकेश बिंदल तथा सुरेंद्र राणा बड़ी बस्सी सहित कृषि विभाग के अधिकारी-कर्मचारी थे।



खबर संक्षेप

**गांव छाजपुर स्थित आरोही स्कूल में पौधे रोपे**  
पानीपत। पानीपत के गांव छाजपुर स्थित आरोही स्कूल छात्रावास परिसर में कलम चढ़े, सतरा आम, कटहल आदि के पौधे रोपे गए। वहीं डा.हितेश चंद शर्मा, प्रधानाचार्य हेमलता बाल्यान ने कहा कि मानव कल्याण के लिए अधिक से अधिक पौधारोपण करना चाहिए। इस अवसर पर मंजू, दलबीर, नेहा व प्रीति आदि मौजूद रहे।

**किसान सभा ने लिखित ज्ञापन दिया**  
पानीपत। अखिल भारतीय किसान सभा, तहसील बापौली कमेटी के नेतृत्व में गेहूँ फसल खरीद को लेकर किसानों की समस्याओं को लेकर मार्केट कमेटी के चेयरमैन राजेंद्र रावल को किसानों सभा के प्रतिनिधिमंडल ने लिखित ज्ञापन दिया। इस अवसर पर सभा के जिला प्रधान डॉ सुरेंद्र मलिक, सचिव राजपाल, उपप्रधान दिवाकर सिंह राठी, सीटू मजदूर नेता प्रीतम सिंह रावल, राजवीर गिरि, जयपाल नंबरदार शामिल हुए।

**विवज प्रतियोगिता में सोनू प्रथम**  
पानीपत। आईबी पीजी कॉलेज के मार्केटिंग मैनेजमेंट विभाग और लीगल लिटरेसी सेल के संयुक्त तत्वावधान में 'उपभोक्ता संरक्षण अधिनियम, 2019' विषय पर राष्ट्रीय स्तर की ऑनलाइन विवज प्रतियोगिता हुई। जिसमें सोनू मित्तल आईबी कॉलेज प्रथम, अमानत केवीए डीएवी कॉलेज करनल द्वितीय, गगनदीप कौर एसडीएस राजकीय कॉलेज रतिया तृतीय रही। विजेताओं को नगदी देकर सम्मानित किया गया।

**शिविर में एडीसी ने जनसुनवाई की**  
पानीपत। अतिरिक्त उपायुक्त अंकित चौकसे ने इट्टी संभालने के बाद दूसरे दिन जन शिकायतों की गंभीरता से सुनवाई की और स्पष्ट संदेश दिया कि जनता की समस्याओं के समाधान में किसी भी प्रकार की लापरवाही बर्दाश्त नहीं की जाएगी। शिविर में विभिन्न क्षेत्रों से आए शिकायतकर्ताओं ने कुल 21 शिकायतें प्रशासन के समक्ष रखीं।

**ज्ञान भारतम मिशन पर बैठक हुई**  
पानीपत। हरियाणा सरकार ने देश की समृद्ध मांडुलिन धरोहर के संरक्षण की दिशा में एक महत्वपूर्ण पहल करते हुए 'ज्ञान भारतम मिशन' के प्रभावी क्रियान्वयन को लेकर सक्रियता तेज कर दी है। इसी कड़ी में हरियाणा के मुख्य सचिव अनुराग रस्तोगी ने गुरुवार को वीडियो कॉन्फ्रेंसिंग के माध्यम से पानीपत प्रशासन के साथ बैठक कर आवश्यक दिशा-निर्देश जारी किए। डीसी डॉ. वीरेंद्र दहिया ने संबंधित विभागों को निर्देशित किया कि सर्वेक्षण टीमों को निजी और संस्थागत अभिलेखागार तक पहुंच सुनिश्चित कराई जाए।

**गैस व तेल को लेकर घबराएं नहीं : डीसी**  
पानीपत। पानीपत जिला में एलपीजी, पेट्रोल और डीजल की जमाखोरी को लेकर प्रशासन पूरी तरह सतर्क है। किसी भी प्रकार की ब्लैक मार्केटिंग या कृत्रिम कमी पैदा करने की कोशिश करने वालों के खिलाफ सख्त कानूनी कार्रवाई की जाएगी। जिला में प्रयाप्त स्टॉक उपलब्ध है। डीसी ने कहा कि प्रशासन स्थिति पर लगातार नजर बनाए हुए है और किसी भी स्तर पर लापरवाही या गैरकानूनी गतिविधि बर्दाश्त नहीं की जाएगी।

**जनसमस्याओं को लेकर कपूर ने ज्ञापन सौंपा**  
समालखा। आरटीआई एक्टिविस्ट कपूर ने पानीपत के सचिव प्रिंस मेहदीरता को लिखित मांग पत्र देकर श्री तारा एंक्लेव कॉलोनी की जनसमस्याओं को तत्काल हल कराने की मांग की है। कपूर ने बताया कि तारा एंक्लेव अर्धवृद्ध कॉलोनी है और यहां पर छह सफाई कर्मियों की जरूरत है।

**आदि देवता हैं शिव: कृष्ण**  
पानीपत। शिव ही आदि देवता हैं, भोले नाथ को प्राकृतिक का देवता भी कहा जाता रहा है। इसराना की मोती मंडी में 25 मार्च से लेकर आज तक चली आ रही श्री शिव महापुराण कथा का समापन हो गया। इस अवसर पर पूर्व भाजपा जिलाध्यक्ष धर्मपाल जगपाल, प्रदीप कुमार, तेजवीर, राहुल, अशोक कुमार, संदीप, महोपाल जोगी, रामकुमार आदि मौजूद रहे।

**लाखों श्रद्धालुओं ने प्रभु हनुमान का पूजन किया, सांसद व विधायकों समेत गणमान्य नागरिकों ने भगवान हनुमान का गुणगान किया**



हरिभूमि न्यूज ► पानीपत

पानीपत में श्री हनुमान जन्मोत्सव पर विशाल शोभायात्रा निकाली गई। वहीं, शोभायात्रा में महिलाओं ने मंगलगीत गाए, जहां लाखों श्रद्धालुओं ने हनुमान ध्वज पर मन्त के धागे बांधे। वहीं, शोभायात्रा श्री देवीमंदिर से चल कर श्री अवध धाम मंदिर में विराजमान हुई। शोभायात्रा में

# श्री देवी मंदिर से अवध धाम तक निकाली गई शोभायात्रा पानीपत में धूमधाम से मनाया गया श्री हनुमान जन्मोत्सव

सांसद संजय भाटिया, विधायक प्रमोद विज आदि ने भाग लिया। जबकि शोभायात्रा का श्रद्धालुओं ने पुष्प वर्षा कर स्वागत किया। दूसरी ओर, समालखा में माता पुली रोड स्थित प्राचीन श्री सिद्ध पीठ दुर्गा माता मंदिर में मंदिर कमेटी द्वारा हनुमान जयंती पर प्रधान अनिल बेनीवाल के



पानीपत। श्री देवी मंदिर में श्री हनुमान जन्मोत्सव में मंचासीन अतिथिगण व श्री हनुमान जन्मोत्सव शोभायात्रा में बजरंगबली का जयकारा लगाते हुए सांसद संजय भाटिया।

## मौके पर ये मौजूद रहे

इस अवसर पर जोरू बेनीवाल, अनमोल, सतबीर धीमान, मीणा बेनीवाल, परी बेनीवाल, मानव बेनीवाल, एंजेल बेनीवाल, ठेकेदार सुमित गाहल्याण आदि मौजूद रहे।

सोनिया, आशा, कमलेश, शांति, सुमन, रेखा, वर्षा व बिमला आदि उपस्थित रहे। इधर, श्री सनातन धर्म वरिष्ठ माध्यमिक विद्यालय में श्री हनुमान जन्मोत्सव पर हवन का आयोजन किया गया।

## आर्म रेसलिंग में प्राची, श्रुति और सानिया ने गोल्ड जीते

■ अपने शहर, विद्यालय और परिवार का नाम रोशन किया

हरिभूमि न्यूज ► पानीपत

राजकीय वरिष्ठ माध्यमिक विद्यालय गांव निजामपुर में विद्यालय की होनहार छात्राओं व उनके कोच रवि शर्मा निजामपुर का स्वागत बैंड बाजा, फूल माला, तिलक लगाकर व उपहार देकर किया गया। कार्यक्रम की अध्यक्षता प्राचार्या रेणुका गुप्ता ने की। कला अध्यापक सुरेन्द्र राठी ने बताया कि पलबल में आयोजित



पानीपत। राजकीय स्कूल गांव निजामपुर में विजेता खिलाड़ियों के साथ शिक्षक।

हरियाणा स्टेट चैंपियनशिप आर्म रेसलिंग प्रतियोगिता में पानीपत की तीन बेटियों प्राची, श्रुति और सानिया ने स्वर्ण पदक जीतकर अपने शहर, विद्यालय और परिवार का नाम रोशन किया है। ये तीनों प्रतिभाशाली छात्राएं निजामपुर के सरकारी स्कूल में अध्ययनरत हैं। जिनका आज विद्यालय में पहुंचने पर जोरदार स्वागत किया गया।

## एसडी कॉलेज में सुंदरकांड का पाठ किया

■ भगवान हनुमान को शक्ति के प्रतीक के रूप में पूजा जाता है

हरिभूमि न्यूज ► पानीपत

एसडी पीजी कॉलेज पानीपत में हनुमान जन्मोत्सव श्रद्धा और आदर भाव के साथ मनाया गया। कॉलेज में आयोजित भव्य समारोह में सुन्दरकाण्ड और हनुमान चालीसा का पाठ किया गया। समारोह में अनुप कुमार प्रधान एसडी एजुकेशन सोसाइटी, नरेश गोयल सचिव एसडी एजुकेशन सोसाइटी, आकाश गर्ग चेयरमैन एसडी इंस्टिट्यूट ऑफ मेडिकल साइंसेज, कॉलेज प्रधान दिनेश गोयल, उप-प्रधान राजीव गर्ग, प्राचार्य डॉ.



अनुप अरोड़ा, टीचिंग और नॉन-टीचिंग स्टाफ के सदस्यों और विद्यार्थियों ने हिस्सा लिया और सच्चे हृदय से पूजा और भगवान हनुमान की स्तुति की। कॉलेज प्राचार्य डॉ. अनुप अरोड़ा ने बहुत ही मीठे और श्रद्धापूर्ण स्वरों में भजन, हनुमान चालीसा और सुन्दरकाण्ड का गायन कर सभी को भाव-विभोर कर दिया। वहीं, प्रामाणिक वितरण के साथ इस धार्मिक कार्यक्रम को विराम दिया गया।

पानीपत। एसडी कॉलेज के प्राचार्य डॉ. अनुप अरोड़ा अतिथियों को सम्मानित करते हुए। फोटो: हरिभूमि

## कमेरा वर्ग की हितैषी पार्टी है इनेलो: प्रेम

हरिभूमि न्यूज ► पानीपत

इंडियन नेशनल लोकदल (इनेलो) के किसान सैल के प्रधान महासचिव चौधरी प्रेम सिंह भालसी ने कहा कि इनेलो कमेरे वर्ग की हितैषी पार्टी है। वहीं किसानों के हित के लिए इनेलो ने हमेशा संघर्ष किया है। उन्होंने कहा कि इनेलो हरियाणा की प्रत्येक अनाज मंडी में किसान कष्ट निवारण केंद्र बनाएगी और किसानों की फसल बिक्री, भुगतान, ताल, उठान और प्रशासनिक लापरवाही जैसी समस्याओं से तत्काल राहत दिलाई जाएगी। इस अवसर पर युवा इनेलो के प्रधान महासचिव, राष्ट्रीय संयोजक, अंतरराष्ट्रीय जाट संसद,

## जन्मदिन की टी बधाई

चौधरी प्रेम सिंह भालसी अपने जन्मदिन पर आयोजित अभिनंदन समारोह को संबोधित कर रहे थे। उन्होंने जन्मदिन की बधाई देते वरालों का आभार जताते हुए कहा कि कांग्रेस, विपक्षी दल की भूमिका निभाने में विफल साबित हो चुकी है। जबकि इनेलो सुप्रीमो चौधरी अमर चौटला जनता की आवाज बने हुए है। जनहित के हर मुद्दे को अमर चौटला अभिनेता से उठते हैं। वहीं, इनेलो, किसान और मजदूर हित के लिए सड़कों से लेकर मंडियों और सड़क तक इनके हकों की लड़ाई मजबूती से संघर्ष कर रही है।

राष्ट्रीय महामंत्री अंतरराष्ट्रीय मंदिर प्रबंधक परिषद डॉ. नवीन नैन भालसी आदि भी उपस्थित रहे।

## शेखचिल्ली मकबरे के पास हो रहे अवैध निर्माण को रुकवाया

लोगों ने नारेबाजी कर जताया रोष



कुरुक्षेत्र। मौके पर मौजूद लोग।

फोटो: हरिभूमि

हरिभूमि न्यूज ► कुरुक्षेत्र

देर रात शेखचिल्ली मकबरे कुरुक्षेत्र के समीप मस्जिद के पास वाली जगह पर निर्माण कार्य करने के विरोध में आसपास के लोगों ने रोष जताया है और जमकर नारेबाजी की है। मामला भड़कते देख मौके पर भारी पुलिस बल भी पहुंचा और मामले को शांत करवाया और निर्माण कार्य को रुकवा दिया गया है। स्थानीय लोगों ने बताया कि आज से 5-6 साल पहले भी यह मुद्दा उठा था और उस समय इन्होंने काम बंद कर दिया था, लेकिन आज एक बार फिर रात को यह निर्माण कार्य कर रहे थे, जिसे रुकवाने के लिए सभी लोग पहुंचे हैं। उन्होंने कहा कि पुरातत्व विभाग का 5 साल पहले नोटिस आया था कि बिना उनकी परमिशन के कोई भी काम नहीं किया जाएगा

और आज फिर उनके बिना परमिशन के यह निर्माण कार्य कर रहे थे। थाना कृष्णा गेट एसएचओ बलजीत सिंह ने बताया कि मस्जिद के पास वाली जमीन पर निर्माण कार्य किया जा रहा था। इसको लेकर कुछ स्थानीय लोगों ने रोष जताया था और उन्होंने मौके पर पहुंच कर उस निर्माण कार्य को रुकवा दिया गया है और दोनों पक्षों को शांत करवा दिया गया है।

## कुरुक्षेत्र विश्वविद्यालय के तत्वावधान में इंटर कॉलेज खेल प्रतियोगिता आयोजित

आर्य कॉलेज के खिलाड़ियों ने अपनी प्रतिभा का लोहा मनवाते हुए कॉलेज का नाम पूरे प्रदेश में रोशन किया

हरिभूमि न्यूज ► पानीपत

कुरुक्षेत्र विश्वविद्यालय द्वारा आयोजित इंटर कॉलेज खेल प्रतियोगिताओं में आर्य कॉलेज के खिलाड़ियों ने अपनी प्रतिभा का लोहा मनवाते हुए कॉलेज का नाम पूरे प्रदेश में रोशन किया है। कॉलेज की बेटियों ने रग्बी में जहां स्वर्ण पदक जीतकर इतिहास रचा है, वहीं खो-खो में रजत पदक जीतकर अपनी खेल कुशलता का परिचय दिया। प्राचार्य प्रो. डॉ. जगदीश गुप्ता ने जानकारी देते हुए

## आर्य कॉलेज ने रग्बी में गोल्ड व खो-खो में सिल्वर मेडल जीते



पानीपत। आर्य कॉलेज के प्राचार्य डॉ. जगदीश गुप्ता के साथ विजेता खिलाड़ी।

बताया कि 28-29 मार्च को आयोजित इंटर कॉलेज रग्बी प्रतियोगिता में आर्य कॉलेज की महिला टीम ने सर्वश्रेष्ठ प्रदर्शन

## प्रतियोगिता के विजेता

इसी प्रतियोगिता के पुरुष वर्ग में आर्य कॉलेज की टीम ने शानदार खेल दिखाते हुए कांस्य पदक हासिल किया। साथ ही उन्होंने यह भी बताया कि इससे पूर्व, 25 मार्च को कुरुक्षेत्र विश्वविद्यालय में आयोजित महिला खो-खो इंटर कॉलेज प्रतियोगिता में आर्य कॉलेज की टीम ने उप-विजेता रहते हुए रजत पदक पर कब्जा किया। टीम

की बेहतरन खिलाड़ी प्रियंका, रेनू और मनीषा के शानदार प्रदर्शन को देखते हुए उनका चयन नार्थ जोन कैप के लिए किया गया है। इधर, शारीरिक शिक्षा विभाग के विभागाध्यक्ष डॉ. राजेश तृण ने रग्बी में छात्राओं ने इतिहास रचा है। इस अवसर पर डॉ. विजय सिंह, राजेंद्र देशवाल, राजा तोमर रजनी आदि उपस्थित रही।

करते हुए स्वर्ण पदक अपने नाम किया। इस ऐतिहासिक जीत के साथ ही कॉलेज की नौ छात्राओं का चयन उड़ीसा में आयोजित होने वाली ऑल इंडिया इंटर यूनिवर्सिटी प्रतियोगिता के लिए हुआ है।

## न्यूज डायरी

### आरटीई का लाभ उठाएं पात्र अभिभावक: सोकेंद्र

पानीपत। हरियाणा के मौलिक शिक्षा निदेशालय द्वारा शिक्षा का अधिकार अधिनियम 2009 आरटीई के अंतर्गत शैक्षणिक सत्र 2026-27 के लिए निजी स्कूलों में आर्थिक रूप से कमजोर एवं वंचित वर्ग के बच्चों के प्रवेश हेतु संशोधित शेड्यूल जारी किया गया है। यह जानकारी देते हुए सोकेंद्र बालियान रघुवंशी संस्थापक अध्यक्ष 360 सेवा समाधान मिशन ने बताया कि इस प्रक्रिया के अंतर्गत राज्य के सभी मान्यता प्राप्त निजी स्कूलों में एंटी-लेवल कक्षाओं या कक्षा 1 में कुल सीटों का 25 प्रतिशत भाग वंचित वर्ग के बच्चों के लिए आरक्षित रहेगा। जिनका चयन लॉटरी प्रणाली के माध्यम से किया जाएगा।

### जनगणना राष्ट्र निर्माण की आधारशिला: चौकसे

पानीपत। हरियाणा संसदेस ऑपरेशन के निदेशक ललित जैन ने गुरुवार को पानीपत प्रशासन के साथ वीडियो कॉन्फ्रेंस के माध्यम से दो फेज में होने वाली जन गणना की तैयारियों को लेकर संवाद किया व आवश्यक दिशा निर्देश दिए। उन्होंने वीडियो कॉन्फ्रेंसिंग के माध्यम से कहा कि देश में पहली बार डिजिटल जनगणना हो रही है। यह दो फेज में होगी। पहला फेज एक मई से 30 मई तक हाऊस लिस्टिंग ऑपरेशन तथा दूसरा फेज नौ फरवरी से 28 फरवरी 2027 तक आयोजित किया जाएगा। इधर, एडीसी अंकित चौकसे ने कहा कि यह जनगणना केवल एक सरकारी प्रक्रिया नहीं, बल्कि राष्ट्र निर्माण की आधारशिला है।

### योग व आहार प्रशिक्षण दिया

पानीपत। आर्युष विभाग की ओर से 33 योग सहयोगियों के लिए वीरवार को स्थानीय हुडा सेक्टर 48 के कबीर छात्रावास में योग एवं आहार चिकित्सा प्रशिक्षण कार्यक्रम का आयोजन किया गया, जिसका शुभारम्भ उपायुक्त डॉ. वीरेंद्र दहिया ने किया। कार्यक्रम में अतिथि सांस्कृतिक गजेंद्र सलुजा भी उपस्थित रहे। कार्यक्रम में पुलिस अधीक्षक मूपेंद्र सिंह ने भी भाग लिया। वहीं, ट्रेनिंग संस्था के रूप में स्वामी विवेकानंद योग अनुसंधान संस्थान बेंगलुरु का विशेष सहयोग रहेगा। इस मौके पर जिला योग कोऑर्डिनेटर डॉ. निरिन राय, योग विशेषज्ञ नलिमा राजपाल, प्रो शैलेस प्रधान और डॉ. अंजुमन आर यादव भी उपस्थित रहे।

### अरुणा का हत्यारोपी पकड़ा

पानीपत। सीआईए वन पुलिस टीम ने होली के दिन कृष्णपुरा में अरुणा की चाकू व इंटे से वार कर हत्या करने के आरोपी को सबूत मिला। गांव धीवर, जिला पटना, उत्तर प्रदेश हाल निवासी कृष्णपुरा को विरपत्तार कर लिया है। थानेदार फूल कुमार ने बताया कि अरुणा हत्याकांड के फरार आरोपियों को भी जल्द पकड़ लिया जाएगा। वहीं, अरुणा हत्याकांड में थाना औद्योगिक हुडा सेक्टर 29 की कृष्णपुरा चौकी में अशोक की शिकायत पर केस दर्ज है।

### मारपीट के तीन आरोपी पकड़े

पानीपत। सीआईए वन पुलिस टीम ने गांव डाहर में घर में घुसकर शांति देवी व इसके पुत्र आनंद को मारपीट कर घायल करने के आरोपियों पवन उर्फ लड्डू, सुधीर व अरुण उर्फ भोला निवासी गांव डाहर को विरपत्तार किया है। वहीं, इस मामले में थाना इस्नराना में शांति देवी की शिकायत पर केस दर्ज है।

### मंडियों में मूलभूत सुविधाओं का करें पुस्तका प्रबंध

सुनानगर। रबी सीजन की फसल खरीद प्रबंधकों को लेकर जिला सचिवालय में प्रशासनिक अधिकारियों व गेहूँ खरीद से संबंधित एजेंसियों के अधिकारियों की बैठक का आयोजन किया गया। बैठक की अध्यक्षता हरियाणा के आयुक्त एवं सचिव मोहम्मद शाईन ने की। इस दौरान उपायुक्त प्रीति भी मौजूद रही। आयुक्त एवं सचिव मोहम्मद शाईन ने संबंधित विभागों के अधिकारियों को निर्देश दिए कि सभी अनाज मंडियों में मूलभूत सुविधाओं का प्रबंध करवाना सुनिश्चित करें। ताकि किसानों को अपनी फसल बेचने में किसी प्रकार की दिक्कत न आए। उन्होंने कहा कि कोई भी अधिकारी एवं कर्मचारी गेहूँ खरीद के कार्यों में किसी प्रकार की कोटाही न बरतें। उन्होंने कहा कि रबी सीजन 2026 के तहत मंडी में फसल बेचने के लिए मेरी फसल मेरा थ्योरा पोर्टल पर विवरण दर्ज कर बायोमेट्रिक प्रणाली सत्यापन के बाद ही गेट आउट करने के पाईस ने कहा कि किसानों को सुबह छह 6 बजे से राति आठ बजे तक गेट पास जारी किया जाएगा। इसलिफ किसान निधारित समय में ही अपनी फसल लेकर आए। उन्होंने बताया कि ट्रैक्टर पर फ्रंट नंबर प्लेट होना अनिवार्य है। आयुक्त एवं सचिव मोहम्मद शाईन ने कहा कि गेहूँ खरीद के कार्य प्रदेश सरकार द्वारा तय मानकों के अनुसार ही करें और अन्य राज्यों से गेहूँ नहीं आए इसके लिए प्रबंध करें। उन्होंने कहा कि गेहूँ खरीद कार्य से जुड़े सभी अधिकारी एवं कर्मचारी बिना उपायुक्त की अनुमति लिए स्टेशन नहीं छोड़ेंगे।

## खबर संक्षेप

### परसुराम मंदिर में कथा का हुआ समापन

अंबाला। भगवान परशुराम मंदिर पीपली बाजार अंबाला शहर में धार्मिक आस्था और भक्ति भाव से परिपूर्ण सत्यनारायण कथा एवं हवन यज्ञ का आयोजन किया गया। कार्यक्रम में बड़ी संख्या में श्रद्धालुओं ने भाग लेकर पुण्य लाभ अर्जित किया और पूरा वातावरण भक्तिमय बना रहा। कार्यक्रम का शुभारंभ विधिवत पूजन के साथ हुआ, जिसके उपरांत विद्वान पंडित पंकज डिमरी ने श्रद्धालुओं को भगवान सत्यनारायण की कथा सुनाई। उन्होंने कथा के माध्यम से भगवान की महिमा तथा व्रत के महत्व को विस्तारपूर्वक समझाया।

### तीन मुकदमों का हुआ समाधान

अंबाला। जिला विधिक सेवा प्राधिकरण सचिव एवं सीजेएम प्रवीण ने केन्द्रीय कारागार में जेल लोक अदालत का आयोजन किया। इस जेल लोक अदालत में 8 मुकदमों रखे गए थे। जिनमें नियमानुसार 3 का निपटारा किया गया। सीजेएम प्रवीण ने बताया कि जिला एवं सत्र न्यायविधि व अध्यक्ष, जिला विधिक सेवा प्राधिकरण के मार्गदर्शन में प्रतिमाह जेल लोक अदालत का आयोजन पहले व तीसरे बुधवार को किया जाता है। इसके अलावा वैवाहिक, पारिवारिक विवाद, आपराधिक मामले, भूमि अधिग्रहण, श्रम विवाद, बैंक रिकवरी मामले प्री लिटिगेशन स्ट्रेज पर मुकदमों में स्थायी लोक अदालत में लगाकर निपटाए जा सकते हैं।

### शिविर में आमजन की सुनीं शिकायतें

अंबाला। नगराधीश अभिषेक गगं ने कहा कि आम नागरिकों की समस्याओं का प्राथमिकता के आधार पर समाधान सुनिश्चित करना जिला प्रशासन की सर्वोच्च प्राथमिकता में शामिल है। संबंधित विभाग के अधिकारी अपने विभाग से जुड़ी लोगों की प्रत्येक समस्या का त्वरित एवं संतोषजनक समाधान करवाना सुनिश्चित करें। नगराधीश उपायुक्त कार्यालय के सभागार में आयोजित समाधान शिविर की अध्यक्षता करने के दौरान संबंधित को आवश्यक दिशा-निर्देश दे रहे थे। नगराधीश ने कहा कि मुख्यमंत्री नायब सिंह सैनी के निर्देशानुसार एवं उपायुक्त अजय सिंह हेतु के मार्गदर्शन में जिले में निरंतर समाधान शिविर आयोजित किए जा रहे हैं।

### नाविकों को मिले भोजन-पानी: अनिल विज

अंबाला। परिवहन एवं श्रम मंत्री अनिल विज ने कहा कि मानवता के आधार पर मध्य पूर्व युद्ध के बीच हार्मुज में फंसे नाविकों के भोजन का इंतजाम ईरान को करना चाहिए। उन्होंने एक बयान में कहा कि मध्य पूर्व में बढ़ते तनाव और होमरुज में जारी गतिरोध के कारण स्थिति काफी गंभीर बनी हुई है। हजारों नाविक इस क्षेत्र में फंसे हुए हैं। उनके सामने भोजन एवं पानी का बड़ा संकट खड़ा हो गया है। नाविकों की ओर से अंतरराष्ट्रीय संस्थाओं को लगातार संदेश भेजे जा रहे हैं कि उनका भोजन और पीने का पानी खत्म हो चुका है। कई जहाजों पर राशन की भारी किल्लत है। वह पानी उबालकर पीने को मजबूर हैं।

# जिला लोक संपर्क एवं कष्ट निवारण समिति की मीटिंग में पानी निकासी की फरियाद लेकर पहुंचे किसान शामली-अंबाला हाईवे के निर्माण से नदी बंद, किसान बोले, पानी निकासी न होने से फसलें हो रहीं बर्बाद



अंबाला। जिला कष्ट निवारण समिति की मीटिंग में मंत्री रणबीर गंगवा को अपनी शिकायत सुनाता फरियादी।

### मंत्री रणबीर गंगवा ने समस्या के समाधान के लिए बनाई कमेटी, अफसरों को दिए निर्देश



फोटो: हरिभूमि

### जेठ पर मारपीट का आरोप

गांव शाहपुर की ममता रानी ने पुरैनी मकान की समस्या व उसके जेठ द्वारा उसके साथ मारपीट करने की शिकायत रखी। इस मामले में जांच अधिकारी ने बताया कि दोनों पक्षों की शिकायत पर कार्रवाई की गई है। यह मामला एसडीएम कोर्ट में विचारधीन है। गांव संतोखी की अंजलि ने शिकायत देकर बताया कि उसके पति के साथ रजिश्न रखते हुए कुछ लोगों ने झगड़ा किया था। उसका सामान भी छीन लिया गया था तथा उसे चोटें भी आई थीं। इस मामले में जांच अधिकारी ने बताया कि इस मामले में दोनों पक्षों द्वारा थाने में शिकायत की गई थी जिसके बाद शिकायत पर कार्रवाई करते हुए कोर्ट में चालान पेश किया गया है। गांव ठरवा के दिव्यांग दलबीर सिंह ने अपनी शिकायत में बताया कि उसकी रिहायशी जमीन पर बिजली निगम द्वारा ट्रांसफार्मर लगाया हुआ है। इस मामले में कैबिनेट मंत्री ने अधिकारी को कहा कि वे कष्ट निवारण समिति की बैठक का हवाला देते हुए ट्रांसफार्मर हटवाने के निर्देश दिए।

लोक संपर्क एवं कष्ट निवारण समिति की मासिक बैठक में रखी सभी 13 शिकायतों पर गंभीरता से सुनवाई हुई। 4 शिकायतों को जांच के लिए अधिकारियों के हवाले किया गया है। उन्होंने कहा कि सभी शिकायतों पर प्राथमिकता के आधार पर सुनवाई की गई। उन्होंने चंडीगढ़ में हुए ब्लास्ट की घटना को दुर्भाग्यपूर्ण करार दिया है। बताया कि मामले की जांच करवाई जा रही है। जिसकी भी इस घटना में संलिप्ता पाई जाएगी, उसके खिलाफ सख्त कार्रवाई होगी। इसी

### इन शिकायतों पर भी लिया संज्ञान

गांव हलदारी के बलबीर सिंह ने बरसाती पानी की निकासी की समस्या रखते हुए कहा कि गांव नाला के एक जमींदार ने यहीं पर नजदीक मछली पालन के लिए तालाब बनाया हुआ है। तालाब पर 5-6 फुट उंची पट्टीयों बना दी है जिससे बरसाती पानी की निकासी नहीं होती तथा उसके साथ साथ अन्य वामियों को काफी परेशानी का सामना करना पड़ रहा है। इस मामले में कैबिनेट मंत्री सिंघाई विभाग के कार्यकारी अभियंता को निर्देश दिए कि वे उक्त स्थान का मौका मुआयना करें। कष्ट निवारण समिति की बैठक का हवाला देते हुए बरसाती पानी की निकासी के लिए प्रोजेक्ट तैयार करें ताकि समस्या का स्थाई समाधान हो सके। इसी प्रकार गांव नन्हेड़ा के बीरू राम ने बताया कि उनका गांव में मकान है। वह पिछले कई वर्षों से उसका जगह पर कब्जा भी है। उसकी अपनी शिकायत में यह भी बताया कि नगर परिषद द्वारा उसकी प्रॉपर्टी आईडी में से उसका नाम हटा दिया गया है।

प्रकार बलदेव नगर नजदीक रामनगर की ममता रानी, प्रभजोत, जगत व अन्य ने अपनी शिकायत में बताया कि चंडीगढ़ रोड बलदेव नगर में जो रिहायशी क्षेत्र है उसमें कार्बन उत्पादक अवैध ईकाई का निर्माण किया गया है। वहां पर गोदाम भी है जिससे प्रदूषण की समस्या उत्पन्न हो रही है। इस मामले में प्रदूषण नियंत्रक बोर्ड के क्षेत्रीय प्रबंधक ने बताया कि उक्त स्थान का दौरा किया गया है। वहां पर कोई अवैध फैक्ट्री नहीं है। मंत्री ने कहा कि लोगों को धूल मिट्टी एवं

### इन शिकायतों पर हुई सुनवाई

मंत्री के समक्ष गांव बिहटा व तोपला से आए पवन कुमार, अश्वनी चौहान तथा इन्द्रजीत सिंह व हरमजन सिंह ने बताया कि उनके खेतों के पास से बरसाती नदी निकलती है। शामली अंबाला हाईवे बनने से यह नदी बंद हो गई है। अब इसका पानी हमारे खेतों में भर जाता है। उन्होंने यह भी कहा कि एनएचएआई द्वारा यहां पर जो पुलिया बनाई गई है वह उचाई पर है, जिससे बरसाती पानी की निकासी नहीं हो पा रही है। उन्हें काफी कठिनाई का सामना करना पड़ रहा है। एनएचएआई से आए अधिकारी ने बताया कि बरसाती पानी की निकासी के लिए यहां पर दो जगहों पर पाईप डाल दिए गए हैं। प्राणी के आगवह पर कैबिनेट मंत्री ने सिंघाई विभाग, एनएचएआई तथा कष्ट निवारण समिति के एक सदस्य को नियुक्त करते हुए उक्त जगह का दृष्टांत से मौका मुआयना करने के निर्देश दिए ताकि इस समस्या का स्थाई समाधान करवाया जा सके। इसी प्रकार कच्चा बाजार अंबाला कैंट के सुनील वर्मा ने सीवरेज की समस्या रखी। इस मामले में नगर निगम से आए अधिकारी ने बताया कि प्रार्थी की मिट्टी, मलवा से जुड़ी समस्या का समाधान करवाने का दावा किया। सीवरेज की समस्या को भी ठीक करवा दिया गया। गांव बिहटा के पवन कुमार ने गांव बरसाती पानी की निकासी की समस्या रखी। इस मामले में कैबिनेट मंत्री ने बीडीपीओ साह, सिंघाई विभाग के एसडीएम व कष्ट निवारण समिति के एस सदस्य को नियुक्त करते हुए उक्त जगह का मुआयना करने के निर्देश देते हुए स्थाई समाधान करने बारे कहा। अंबाला शहर के नरेश विहार के राजेश कुमार को सफाई व्यवस्था व सेक्टर-9 के महेश गर्ग ने प्रॉपर्टी आईडी की समस्या रखी। समाधान होने पर दोनों शिकायतें डिस्पोज ऑफ कर दी गईं। इसी प्रकार पशुपति कृष्ण आश्रम से आए लोगों ने बरसाती पानी की निकासी सही तरीके से न होने की समस्या रखी। बताया कि उनके नजदीक जो नाला है वह बंद पड़ा है। जिससे उन्हें काफी परेशानी का सामना करना पड़ता है।

प्रदूषण का सामना न करना पड़े, इसके लिए गोदाम संचालक विशेष ध्यान रखते हुए वहां पर पानी का छिड़काव निरंतर करते रहें ताकि वहां पर रहने वाले लोगों को किसी समस्या का सामना न करना पड़े। इस मौके पर सीईओ जिला परिषद गगनदीप सिंह, एसडीएम अंबाला शहर दर्शन कुमार, एसडीएम अंबाला छावनी कनिंका गोयल, एसडीएम बराड़ा सतिंद्र सिवाच, एसडीएम नारायणगढ़ शिवजीत भारती, आरटीई सुशील कुमार भी मौजूद रहे।



### फूड फेस्टिवल में विद्यार्थियों को हॉस्पिटैलिटी क्षेत्र में बेहतर सेवा देने के तरीकों से अवगत कराया

चण्डीगढ़। सेक्टर-17 स्थित एयरोप्लान इंस्टीट्यूट में आज एक विशेष फूड फेस्टिवल का आयोजन किया गया। इस कार्यक्रम का मुख्य उद्देश्य विद्यार्थियों को हॉस्पिटैलिटी क्षेत्र में बेहतर सेवा देने के तरीकों से अवगत करना था। फूड फेस्टिवल के दौरान विद्यार्थियों ने न केवल विभिन्न प्रकार के व्यंजन तैयार किए, बल्कि यह भी प्रदर्शित किया कि मेहमानों को किस प्रकार प्रोफेशनल तरीके से सर्व किया जाता है। कार्यक्रम में लगभग 25 विद्यार्थियों ने उत्साहपूर्वक भाग लिया और अपनी कुकिंग व प्रेजेंटेशन स्किल्स का प्रदर्शन किया। संस्थान के संचालक राहुल सलारिया ने बताया कि एयरोप्लान इंस्टीट्यूट में हॉस्पिटैलिटी के साथ-साथ एयर होस्टेस, टैलर और रिटेल सेक्टर से संबंधित प्रोफेशनल ट्रेनिंग भी प्रदान की जाती है, जिससे विद्यार्थियों को विभिन्न करियर विकल्पों के लिए तैयार किया जा सके।

## माल्टा में लापता युवक पर प्रशासन की चुप्पी से खफा परिजन सीएम से मिले

हरिभूमि न्यूज ▶▶ बराड़ा

माल्टा में रहस्यमयी परिस्थितियों में लापता हुए युवक के परिजनों ने अब प्रशासनिक रवैये से खफा होकर मुख्यमंत्री नायब सिंह सैनी मुलाकात की। बेटे की सलामती को लेकर परेशान परिवार ने मुख्यमंत्री से न्याय की गुहार लगाई। परिजन राष्ट्र जागरण मंच ट्रस्ट के संस्थापक एवं प्रदेश अध्यक्ष अमरेंद्र सिंह के साथ मुख्यमंत्री के आवास पर पहुंचे। सीएम से उन्होंने पूरे मामले की जानकारी दी। परिजनों का कहना है कि उनका इकलौता बेटा 18 मार्च से माल्टा में लापता है लेकिन अब तक कोई ठोस सुराग



बराड़ा। मुख्यमंत्री नायब सिंह सैनी से मुलाकात करते लापता युवक के परिजन।

नहीं मिला। उन्होंने गंभीर आरोप लगाते हुए कहा कि बेटे की गुमशुदगी को लेकर न तो स्थानीय प्रशासन सक्रिय दिखा और न ही भारतीय दूतावास ने कोई ठोस कदम उठाए। सीएम से मुलाकात के दौरान परिजनों का दर्द साफ झलक रहा था। उन्होंने मुख्यमंत्री से केंद्र सरकार और विदेश मंत्रालय स्तर पर तुरंत हस्तक्षेप की मांग करते हुए बेटे की जल्द तलाश की गुहार लगाई।

## संत समागम में पहुंचे हजारों श्रद्धालुओं को दिया समाज की एकजुटता का संदेश



हरिभूमि न्यूज ▶▶ बराड़ा

गांव तंदवाली स्थित डेरा बेगमपुरा तंदवाली में रविदासिया धर्म को समर्पित एक विशाल एवं भव्य संत समागम का आयोजन किया गया। इसमें हजारों की संख्या में संगत ने भाग लेकर गुरु भक्ति का परिचय दिया। कार्यक्रम का आयोजन संत श्री बैसाखी दास उदासीन मेमोरियल ट्रस्ट द्वारा संत



बराड़ा। ब्रह्मलीन संत बैसाखी दास का आशीर्वाद लेते हुए संतजन और कार्यक्रम के दौरान उपस्थित श्रद्धालु।

स्वागत किया और गुरु रविदास महाराज के जयकारों से वातावरण गुंजायमान हो उठा। इस अवसर पर संत निरंजन दास महाराज ने संत फकीरदास उदासीन की प्रतिमा का विधिवत अनावरण किया।



### मनोकामना सिद्ध श्री हनुमान मंदिर में हनुमान जयंती पर मव्य आयोजन

अंबाला। जीटी रोड, मोहड़ा स्थित मनोकामना सिद्ध श्री हनुमान मंदिर में हनुमान जयंती के उपलक्ष्य में आयोजित पांच दिवसीय मव्य धार्मिक कार्यक्रम श्रद्धा, भक्ति और उत्साह के साथ संचालित हो गया। श्री आनंजये चरिटेबल ट्रस्ट के सहयोग से 29 मार्च से आरंभ हुए इस आयोजन में बड़ी संख्या में श्रद्धालु शामिल हुए। पांच दिवसीय समारोह में श्री रामचरितमानस पाठ एवं रुद्रमंत्रिका तथा नव चंडी पाठ आयोजित किए गए तत्पश्चात हवन का आयोजन किया गया। समारोह में हनुमान जी का विशेष अभिषेक किया गया। इस अवसर पर मंदिर के पांडाथंश्वर स्वामी पूर्णानंद गिरि महाराज ने बताया कि रुद्रमंत्रिका भगवान शिव की कृपा प्राप्त करने का अत्यंत प्रभावशाली माध्यम है।

## 9 को होगा महाराणा प्रताप का प्रदेश स्तरीय जयंती समारोह

# महाराणा प्रताप भारतीय इतिहास के महान शूरवीर



शहजादपुर। मंत्री श्याम सिंह राणा महाराणा प्रताप जयंती की जानकारी देते हुए।

कार्यक्रम में भाजपा कार्यकर्ताओं व समाज के गणमान्य लोगों को संबोधित करते हुए दी। कार्यक्रम में राजपूत समाज के लोग भी बड़ी संख्या में उपस्थित रहे। राणा ने मीडिया से बातचीत में बताया कि इस समारोह के मुख्य अतिथि के तौर पर मुख्यमंत्री नायब सिंह सैनी मौजूद होंगे। उन्होंने कहा कि महाराणा प्रताप भारतीय इतिहास के महान वीर, स्वाभिमान और राष्ट्रभक्ति के प्रतीक हैं। उनका जीवन संघर्ष, त्याग और देशभक्ति की प्रेरणा देता है और आने वाली पीढ़ियों को अपने धर्म, संस्कृति और देश के लिए समर्पित रहने का संदेश देता है। उन्होंने कहा

### कार्यक्रम के प्रति लोगों को करें जागरूक: श्याम सिंह

मंत्री राणा ने कार्यकर्ताओं से आह्वान किया कि वे गांव-गांव और शहर-शहर जाकर लोगों को इस कार्यक्रम के लिए आमंत्रित करना शुरू करें। यह आयोजन केवल एक जयंती समारोह नहीं बल्कि वीरता, राष्ट्रभक्ति और सामाजिक एकता का महोत्सव होगा। इस कार्यक्रम में प्रदेशभर से बड़ी संख्या में श्रद्धालु शामिल होंगे। इस अवसर पर पूर्व विधायक डॉ. पवन सैनी ने कृषि मंत्री एवं किसान कल्याण मंत्री श्याम सिंह राणा को विश्वास दिलाया कि शहजादपुर में आयोजित होने वाले महाराणा प्रताप जयंती समारोह को सफल बनाने के लिए कार्यकर्ता गांव और शहरी क्षेत्रों से अधिक से अधिक लोगों को आमंत्रित करेंगे।

कि इस राज्य स्तरीय समारोह में 36 विरादारी के लोगों को आमंत्रित किया जाएगा, ताकि समाज में एकता, भाईचारा और सामाजिक समरसता का संदेश मजबूत हो। मौके पर, जिला परिषद के पूर्व चेयरमैन सुरेंद्र राणा, जिला उपाध्यक्ष संदीप सैनी अंबली, नगर सदस्य संजीव कौशिक, कुलदीप सिंह, संजीव बघेली, सुरेंद्र राणा बड़ी बस्सी, मदन पाल भेंडों भी मौजूद रहे। किसान रेस्ट हाउस में कार्यक्रमियों एवं अन्य लोगों को बैठक में कृषि एवं किसान कल्याण मंत्री श्याम सिंह राणा ने 9 मई को आयोजित होने वाले महाराणा प्रताप जयंती समारोह का निर्माण दिया और अधिक से अधिक लोगों को इस समारोह में भाग लेने का आह्वान किया।

## एमडीएसडी कॉलेज में एनडीएलआई एवं एनडीएलआई क्लब विषय पर कार्यशाला

हरिभूमि न्यूज ▶▶ अंबाला

अंबाला शहर स्थित एमडीएसडी कॉलेज में पुस्तकालय एवं एनडीएलआई क्लब द्वारा "एनडीएलआई एवं एनडीएलआई क्लब" विषय पर एक ज्ञानवर्धक कार्यशाला का आयोजन किया गया। इस कार्यशाला का उद्देश्य विद्यार्थियों को डिजिटल संसाधनों के प्रभावी उपयोग के प्रति जागरूक करना था। कार्यक्रम में मुख्य वक्ता के रूप में कॉलेज की लाइब्रेरियन एवं एनडीएलआई क्लब की अध्यक्ष डॉ. कौशल चौहान ने विद्यार्थियों को नेशनल डिजिटल लाइब्रेरी ऑफ इंडिया के बारे में विस्तार से जानकारी दी। उन्होंने बताया कि एनडीएलआई के माध्यम से छात्र विभिन्न विषयों से संबंधित लाखों



विद्यार्थियों को डिजिटल संसाधनों के प्रभावी उपयोग के प्रति किया गया जागरूक

ई-रिसोर्स तक आसानी से पहुंच सकते हैं जिससे उनकी शैक्षणिक गुणवत्ता एवं शोध क्षमता में वृद्धि होती है। कार्यशाला के दौरान एनडीएलआई प्लेटफॉर्म का लाइव डेमोस्ट्रेशन दिया गया। विद्यार्थियों को रजिस्ट्रेशन की प्रक्रिया भी चरणबद्ध तरीके से समझाई गई। साथ ही, एनडीएलआई क्लब की गतिविधियों एवं इसके माध्यम से मिलने वाले अवसरों पर भी प्रकाश डाला गया। कार्यक्रम में विद्यार्थियों ने उत्साहपूर्वक भाग लिया और इंटरैक्टिव सत्र के दौरान अपने प्रश्न भी पूछे। इस अवसर पर कॉलेज की संरक्षिका डॉ. सीमा सिंघल, वाइस प्रिंसिपल नीशू बंसल तथा एनडीएलआई की सचिव क्लर सीमा अग्रवाल भी विशेष रूप से उपस्थित रहे। कार्यशाला में संयोजक डॉ. कौशल चौहान विस्तार से जानकारी दी।